



# પાટણ પ્રતિબિંબ

વર્ષ ૮ • અંક ૮ • સળંગ અંક ૯૧ • મુંબઈ • જૂન ૨૦૧૪ • પાના ૧૨ • છૂટક નકલ રૂા. ૨/-

• RNI. Regd. No. MAHGUJ/2006 / 18379

## શ્રી પાટણ જૈન મંડળનું મુખપત્ર

ટેલિફોન : 2281 1346 • ટેલિફેક્સ : 22811218 • www.patanmandal.org • Email : patanmandal@gmail.com

### પ્રમુખસ્થાનેથી... ✍

સ્નેહી સ્વજનો,  
જય જિનેન્દ્ર !!

**પ્રશ્નો સતત પૂછ્યા કરું મારા રૂઢિરને,  
હું વ્યક્ત કેવી રીતે કરું મારા ખમીરને,  
ચાલુ છે દિવસોથી એક પ્રક્રિયા સતત  
આવીને જીવ પર હટાવું છું તિમિરને !**

#### જીવન જીવંત બનાવીએ :

જીવનને જીવંત બનાવવા, સંભાવના અને વાસ્તવિકતા સિધ્ધિના પાયાનું પ્રદાન બને છે. હકારાત્મક અભિગમને વચનું બંધન નડતું નથી. આ જ ભાવ અને ભાવનાનું સંવેદન સમાજ અને સંસ્કૃતિનો આકાર અને ધબકાર બને છે. જીવનમાં અસમંજસના સમયમાં સહજ સ્ફુરિત પ્રતિક્રિયા કરતાં સ્વસ્થતાપૂર્વક લેવાયેલ અસરકારક પગલું. - પ્રતિસાદ વધુ મહત્વ ધરાવે છે. જીવનમાં ઉપસ્થિત થતી સમસ્યા અને પડકાર મોટે ભાગે આપણી પોતાની મર્યાદાઓ કે અણઆવડતને કારણે ઉભા થતાં હોય છે. આપણાં થકી કે આપણાંથી થયેલ ભૂલ કે મળેલ નિષ્ફળતાનું પૃથ્થકકરણ કરી યથાયોગ્ય સલાહ દ્વારા આંતરિક સૂઝ, ખંત, ખમીર અને ખુમારીના સમન્વયથી નિર્ણય લેવો આવશ્યક છે. પડછાયાથી ક્યારેય ગભરાવું નહિ. પડછાયો પડે છે એનો અર્થ એક જ છે તમારી આસપાસ ક્યાંક પ્રકાશ છે.

#### દાન ગંગાના પ્રવાહો

સંસ્થાના રીવોલ્વીંગ (એજ્યુકેશન) ફંડ ખાતે શ્રી વિનોદભાઈ હીરાલાલ શાહ (લાદીવાળા)ના સ્મરણાર્થે, શ્રીમતી કિરણબેન વિનોદભાઈ શાહ તથા સુપુત્ર ચિ. પ્રણયભાઈ વિનોદભાઈ શાહ (કનાસાનો પાડો) તરફથી રૂા.૫,૦૦,૦૦૦/- ની સખાવત પ્રાપ્ત થયેલ છે. શ્રી વિનોદભાઈએ તેમના જીવનકાળ દરમ્યાન સંસ્થામાં ઉપપ્રમુખ, માનદમંત્રી, મેડીકલ અને વિદ્યાલય સમિતિના મંત્રી તથા અન્ય મહત્વના હોદ્દાઓ ઉપર રહી

અનેકવિધ સેવાઓ કરી હતી. આ ઉપરાંત રીવોલ્વીંગ (એજ્યુકેશન) ફંડ ખાતે સ્વ.શ્રીમતી વસુમતીબેન ફકીરચંદ શાહના જન્મદિન નિમિત્તે શ્રી સમીરભાઈ ફકીરચંદ શાહ (ચોધરીની શેરી) તરફથી રૂા.૫,૦૦,૦૦૦/- ની સખાવત પ્રાપ્ત થયેલ છે. સંસ્થાના પાટણ ખાતે આવેલ શેઠ પ્રમોદકુમાર કેશવલાલ અતિથિગૃહ રીનોવેશન ફંડ ખાતે શ્રીમતી નિર્મળાબેન ચંદ્રકાંતભાઈ ચીમનલાલ શાહ (પોળની શેરી) તરફથી રૂા.૧,૫૦,૦૦૦/- અને શ્રીમતી કુસુમબેન શાંતિલાલ પોપટલાલ શાહ (પોળની શેરી) તરફથી રૂા.૧,૫૦,૦૦૦/- ની સખાવત પ્રાપ્ત થયેલ છે, તેની નોંધ લેતાં હર્ષ અનુભવું છું. સંસ્થા આ સર્વે દાતાઓનો ખૂબ ખૂબ આભાર સાથે અનુમોદના કરે છે.

#### પાટણ મધ્યે મંડળની આર્ટસ, સાયન્સ અને કોમર્સ કોલેજનો શુભારંભ :

શતાબ્દીના સંભારણા રૂપે પાટણ મધ્યે શ્રી પાટણ જૈન મંડળના નેજા હેઠળ આર્ટસ, સાયન્સ અને કોમર્સ કોલેજનો ચાલુ વર્ષના જુલાઈ માસમાં શુભ આરંભ થવા જઈ રહ્યો છે. જે આપણાં સમાજ માટે ગર્વ અને ગૌરવનો પ્રસંગ બની રહેશે. સંસ્થાની શિક્ષણ પ્રવૃત્તિમાં અનેરું મેઘધનુષી મોરપીચ્છ ઉમેરાશે. વિગતવાર અહેવાલ માટે જુઓ પાનું નં. ૨.

#### વિશ્વાસથી વિસ્મય :

પ્રાર્થનાની યાતનાના નકશા નથી હોતા માટે જીવ અને શીવ વચ્ચેનો સુવર્ણ સેતુ શ્રદ્ધા કર્મ અને સકારાત્મક અભિગમથી રચાય છે. અનુભવને ઉંડાણથી માણીએ તો જ જીવનને પ્રમાણી શકાય. સૂર્યને ગુમાવવાથી તમે આંસુ સારસો તો ખુલ્લા આસમાનના સિતારાને પણ ગુમાવશો. જીવન એવું જીવાય કે તૃપ્તિ થાય અને પરિતૃપ્તિની ઝંખના રાગથી વિરાગ અને આશકિતથી શકિત તરફ જીવન ઘડતરની ખેવના કરીએ. આવો વિશ્વાસથી વિસ્મયને શ્રદ્ધામાં ફેરવીએ !

જળના બધા પ્રવાહો નદી કે સરોવરમાં કેમ મળે છે ? કારણ ઉંડાણતા તેની શ્રેષ્ઠતાનું મુળ છે. હજારો માઈલની મુસાફરી પ્રથમ એક પગલું આગળ મૂકવાથી શરૂ થાય છે. આભાર... !

□ પ્રમુખ અને મેનેજીંગ ટ્રસ્ટી

શ્રી પાટણ જૈન મંડળ

## શતાબ્દીના સંભારણા રૂપ શ્રી પાટણ જૈન મંડળ આર્ટ્સ, સાયન્સ અને કોમર્સ કોલેજની જુલાઈ-૨૦૧૪ થી પાટણ મધ્યે શરૂઆત

પાટણમાં ફાટીપાળ દરવાજા બહાર ૭૦ વર્ષથી શ્રી ભોગીલાલ દોલતચંદ સાર્વજનિક વિદ્યાલય વિદ્યમાન છે, તે જ સુવિશાળ પરિસરમાં મંડળના નેજા હેઠળ આપણે છેલ્લા દોઢ-બે વર્ષથી કોલેજ શરૂ કરવા ચર્ચાવિચારણા કરી રહ્યા છીએ. વ્યવસ્થાપક સમિતિની સભામાં પણ આ અંગે વ્યાપક ચર્ચાઓ થઈ છે. જુનીયર કે.જી. થી ધોરણ ૧૨ સુધીના વર્ગો આપણે ચલાવી રહ્યા છીએ, ત્યારે કોલેજના અભ્યાસ માટે તેમને બહાર જવું ન પડે અને આપણાં સંકુલમાં જ તે અંગેની વ્યવસ્થા ગોઠવાય તો શતાબ્દી વર્ષના પરિપ્રેક્ષ્યમાં પાટણની જનતા માટે એ ઉત્તમ સંભારણું બની રહેશે, તેવો સર્વનો મત હતો. તેને આનુસંગિક આર્થિક વ્યવસ્થા ઉભી કરવા માટે સમાજમાંથી ૫-૭ મોટા દાતાઓ આપણે મેળવી શકીશું તો આ કાર્ય ઘણું સહેલું બની રહેશે, પરિણામે વિદ્યાલયનો વિકાસ પણ સહજ બનશે. આ બાબતે વિચાર વિમર્શ પછી આર્ટ્સ, સાયન્સ અને કોમર્સ કોલેજ શરૂ કરવા આપણે હેમચંદ્રાચાર્ય ઉત્તર ગુજરાત યુનિવર્સિટીમાં માર્ચ ૨૦૧૩ માં અરજી કરી હતી.

આપણે સૌ જાણીએ છીએ તેમ દાતા તથા તેઓની બનેલી કોલેજ સંચાલન સમિતિ અને મંડળ એ ત્રણેય વચ્ચે સમતુલન જળવાઈ રહે તેવી રૂપરેખા ઘડવામાં ઘણો સમય વ્યતિત થઈ ગયો. તા.૧૮-૦૪-૨૦૧૪ ની વ્યવસ્થાપક સમિતિની સભાએ આપેલ માર્ગદર્શન અનુસાર દાતાઓ સાથે ચર્ચાવિચારણા કરી હતી. શ્રી પાટણ જૈન મંડળ અને શ્રી ભોગીલાલ દોલતચંદ સાર્વજનિક હાઈસ્કૂલની દીર્ઘ અને સફળ કારકીર્દિને પરિણામે આપણને આર્ટ્સ, સાયન્સ અને કોમર્સ કોલેજ માટે હેમચંદ્રાચાર્ય ઉત્તર ગુજરાત યુનિવર્સિટી દ્વારા તા.૨૮-૦૫-૨૦૧૪ ના રોજ મંજૂરી પ્રાપ્ત થઈ છે.

કોલેજ શરૂ કરવાની મંજૂરી મળતાં હોદ્દેદારોની સભા તા.૨-૦૬-૨૦૧૪ અને તા.૧૦-૦૬-૨૦૧૪ ના રોજ મળી હતી. દાતાઓ સાથે કોલેજ સંચાલન અંગેની ચોકકસ રૂપરેખાના અભાવે મંડળ પોતે કોલેજ શરૂ કરે એવી લાગણી ઉદભવી હતી. બે મુખ્ય પ્રશ્નો માટે નિરાકરણ મેળવવું ખાસ મહત્વનું હતું. (૧) કોલેજ પ્રોજેક્ટ માટે આવશ્યક મોટું ભંડોળ (૨) પ્રારંભિક વર્ષોમાં શક્યતઃ સંભવિત નુકશાન.

ઉપસ્થિત મોટા ભાગના સભ્યોનું મંતવ્ય હતું કે, કોલેજ શરૂ કરતા પહેલાં અને શરૂ કર્યા પછી તે અંગે ભંડોળ મેળવવામાં ઘણો તફાવત હોય છે. આપણે ભંડોળ માટે વધુ પડતી ચિંતા કરી રહ્યા છીએ. આપણે આપણાં કાર્ય અને કાર્યક્ષમતાના આધારે ફંડ ચોકકસપણે પ્રાપ્ત કરી

શકીશું તેવો વિશ્વાસ છે. અમુક સભ્યોએ કોલેજ મેનેજમેન્ટના પ્રારંભિક વર્ષે થનાર સંભવિત નુકશાનને ઉપાડી લેવાની જવાબદારી સ્વીકારતા મંડળ ઉપર આર્થિક ભોજો ન રહેતા, કોલેજ શરૂ કરવાનો નિર્ણય આસાન બની રહ્યો. વિદ્યાલયનું મકાન, સાયન્સ લેબોરેટરી અને વિદ્યાલયના વિશાળ પરિસર એ આપણું જમા પાસુ છે. જેથી સાયન્સ કોલેજ શરૂ કરવાનો નિર્ણય સહેલાઈથી લઈ શકાયો. અમુક સભ્યોને લાગ્યું કે, એક જ વહીવટી ખર્ચમાં આપણે સાયન્સ સાથે આર્ટ્સ અને કોમર્સ કોલેજ પણ સાથે શરૂ કરીએ તે ઈચ્છવા યોગ્ય છે. આમ વધુ ચર્ચા વિચારણા બાદ આર્ટ્સ અને કોમર્સ કોલેજ પણ શરૂ કરવાનો નિર્ણય લેવામાં આવ્યો.

કોલેજ શરૂ કરવાનો સૈધાંતિક હકારાત્મક નિર્ણય તો મંડળે લીધેલ હતો પરંતુ અંતિમ નિર્ણય લેવામાં વિલંબ થવાથી તથા યુનિવર્સિટીએ આપેલ તારીખોની ડેડલાઈન પણ જાળવવાની હતી. આ સંજોગોમાં તાત્કાલિક મંડળે નિર્ણય લઈ કોલેજ શરૂ કરવાની કાર્યવાહીનો શુભારંભ કરેલ છે અને જુલાઈ ૨૦૧૪ના મધ્ય ભાગમાં તેનું ઉદ્ઘાટન કરવાનું પણ વિચારેલ છે. \* \* \*

### Interest Free Loan in US \$ for Higher Education

- **Mr. Nitinbhai Jayantilal Shah and Mrs . Meena Nitin Shah Chicago, USA has agreed to become SponsorMentors for one Patani Student Studying in India and planning to pursue Post Graduation study in USA.**
- **SponsorMentor will provide interest free repayable loan upto US \$ 20,000 per year for two years (total upto US \$ 40,000) to the student**

#### Eligible Students may Contact

**Jimmyben Tarang Shah 9820969910**

**Amitbhai Sevantilal Shah 9820048992**

**Rajkumar Navinchandra Shah 9819079995**

#### Shree Patan Jain Mandal

77, Patan Jain Mandal Marg, Gr. Flr.,

Marine Drive, Mumbai 400020

E-mail: [patanmandal@gmail.com](mailto:patanmandal@gmail.com)

#### પાટણ સમાજનું ઓનલાઈન વસતીપત્રક

પાટણ જૈન સમાજના કોમ્પ્યુટરાઈઝ ઓનલાઈન વસતીપત્રકમાં સભ્યના વિવાહિક કક્ષામાં, ફોન નંબર, આગંતુક પુત્રવધૂ કે દીકરીના લગ્ન થવાથી કે કોઈ સભ્યનું અવસાન થવાથી, કુટુંબના સભ્યોમાં થયેલ ફેરફાર સંસ્થાના કાર્યાલયમાં લેખીતમાં જણાવવાથી તેમાં ફેરફાર, સુધારો કે વધારો થઈ શકશે.

□ શ્રી પાટણ જૈન મંડળ

## તંત્રીસ્થાનેથી...

### એકલતાના કિનારા

ઇચ્છા વિરૂધ્ધ ઘટના જીવનમાં જ્યારે બને,  
પથ જીવન કરો સીધુ ચઢાણ થઈ પડે,  
લેણાં કરતાં દેણાં વધારે ભારે બોજ બને  
સ્મિત કરવાના પ્રયત્ને, નિસાસા સરી પડે  
ચિંતાઓ મનને જ્યારે ચારેકોર ઘેરી વળે,  
વિરમજે ઘડીક, મેદાન છોડીને ભાગીશમા.

કોઈના ટેકા, આધાર કે સહારા વગરની જિંદગી માનવી માટે એક અભિપ્રાય છે. એકાકી જીવન નૌકા મધદરિયે ચકરાવામાં ડૂબાડી શકે છે. તમારો માળો કોઈપણ અણજાણ પળે ધ્વસ્ત કરી વેરવિખેર કરી નાખે છે. હકીકતમાં આ સઘળી નશીબની બલીહારી છે. ભાગ્ય છે. ભાગ્ય ક્યાં, ક્યારે કોને સાથ આપશે તે કળવું ખુબ મુશ્કેલ છે. ખરી હકીકત એ છે કે આપણે જ જાણે કે અજાણે આપણાં અસ્તિત્વની ધોર ઉપેક્ષા, અવગણના કે અનાદર કરીએ છીએ અને જિંદગીના અનેક દુઃખોમાંનું આ એક આ જ એક કારણ છે, તથ્ય છે અને સત્ય છે.

માનવી જ્યારે એકલો અને અટૂલો રહે કે એકલો જીવે તો ક્યારેક ભાંગી જાય કે તૂટી જાય છે. આનાથી વિપરિત એકમેકનો સાથ સથવારો હશે તો પ્રગતિના પંથ સહજ અને સરળ બનશે. "Walk together, talk to gether and act with one mind" કદમથી કદમ મીલાવી સાથે ચાલીએ, વિચાર વિમર્શ કરીએ અને સર્વમાન્ય હકારાત્મક અભિગમ અપનાવીએ. આ સૂત્રને જો આપને દીલ, દીમાગ અને કાર્યથી અનુસરીએ તો સફળતા આપણી ભવ્યતાના અને દિવ્યતાના ઓવારણા લેશે. હકીકતમાં જીવનો પાસના અને જીવનો પાજન એ જ આપણી સાચી મૂડી છે. આપણાં સૌ પાસે એક વિચારધારા છે. પોતપોતાના વિચારો છે, જરૂર છે આ વિચારોને જનસામાન્ય ઉધ્ધાર માટે વહેતા મૂકવાની એકમેકને સમજવાની, સર્વસામાન્ય જનહિત માટે કાર્ય કરવાની. પ્રલોભનો, સ્વાર્થ અને અહમથી દૂર રહી સેવા, સાધના અને સમજથી કાર્ય કરશું તો નિષ્ફળતાનો કોઈ અવકાશ રહેશે નહિ.

જીવનના આકાશમા સાત રંગની કમાન બની મેઘધનુષની જેમ છવાઈ જઈશું અને નીખરી ઉઠશું. આવતી કાલના સોનેરી સપનાના સાક્ષી અને સારથિ બની રહીશું. વ્યક્તિગત મહત્વાકાંક્ષા અને સીમાઓથી પર રહેવામાં જ આપણાં સૌની અને સમાજની ઉન્નતિ છે. પોતાના સ્વામિત્વના સ્થાપત્ય ને જો વિસારી દઈએ તો ચોક્કસપણે કોઈપણ ઘર્ષણને ખાળી શકાય. જરૂર છે એક પ્રયત્ન અને સંવેદનાની. અન્ય લોકોની લાગણી, ભાવના અને માન્યતા ન ગણકારવાની ભુલ ક્યારેય ન કરવી. સંવાદિતા સ્થાપવાની નીતિને પ્રાથમિકતા આપી સામંજસ્યથી તમામ પડકારોનો સામનો કરવા સક્ષમ અને સતર્ક રહી શકીશું. ખરા શબ્દોમાં આચાર-વિચાર અને હૃદયની લાગણીઓમાં અદ્ભુત દૈવત હોય છે.

તટસ્થ બુધ્ધિમત્તા સાથે સેવા, સાધના, પ્રેમ લાગણી થકી ઈશ્વરદત્ત આપણી જિંદગીનો શક્ય તેટલો ઉપયોગ અન્યો માટે પણ કરીએ અને જીવન ધન્ય

બનાવીએ. કંઈક કર્યાનો અનેરો આનંદ પ્રાપ્ત કરીએ. વાસ્તવિક જરૂરિયાત અને ક્ષમતાને સમજી ઘાત-આઘાત અને પ્રત્યાઘાતથી કે રાગ, દ્વેષ અને ઈર્ષ્યાથી યોજનો દૂર રહીએ.

આપણાંમાં કહેવત છે, વાર્યા ન વરે, હાર્યા વરે. તો આવી પરિસ્થિતિ ઉપસ્થિત થાય તે પહેલાં જ નવા વિશ્વાસ, નવી વિચારધારા નવી હિંમત સાથે દુનિયાના ચોકમાં ઉન્નત મસ્તકે રહીશું તો અન્ય સમાજ માટે આપણે દાખલો બેસાડી શકીશું. આપણો ગઢ મજબુત હશે તો અમીચંદો કે મીરજાફરો આપણી આસપાસ દેખાવાના પ્રયત્નો પણ નહિ કરી શકે. સ્વાર્ષણની અનુભૂતિ જ સમાજને પ્રભાવિત અને પ્રકાશિત કરશે. એટલું જ નહિ સમાજ અને સંસ્થાના માલ્લલાને સુવિકસીત કરવાનું અનન્ય કાર્ય પણ કરશે. આપના અંતરિયાળમાંથી વહેતો આ જ અમીરસ એકલતાના કિનારે માનવી અને માનવતાનો સાથ અને સહવાસ કરાવશે. "Money is numbers wich never end, if it takes money to be happy, your search for happyness will never end".

મનોજ ખંડેરિયાની બે પંક્તિ યાદ આવે છે.

**હું તો પીછું કાળના પંખીની પાંખતું,  
સ્પર્શું છું આજ આભને, કાલે ખરી જઈશ!**

ક્યારેક નિર્ણયશક્તિ અનુભવમાંથી આવે છે. અને અનુભવો ખોટા નિર્ણયોમાંથી મળે છે. વ્યક્તિગત વ્યવહાર અને વેપારમાં પણ આ જ પરિસ્થિતિ ઉદ્ભવી શકે છે. ઓછી મહેનતે વધુ મેળવવું અને વધુ મહેનતે ઓછું પામવું ક્યારેક માનવીને એકલતાની ગર્તામાં ઘડેલી દે છે. એક ખાલીપાયુક્ત વિચારશૂન્ય મનોદશા રગેરગમાં પ્રસરતાં વાર નથી લાગતી.

આ બધુ ત્યારે જ શક્ય બને જ્યારે પૂર્વગ્રહ કે પરાવલંબન પ્રેરિત કોઈપણ પરિસ્થિતિ ઉભી ન થવા દઈએ અને જો કદાચ થાય તો પણ હાથ ઉગામવા કરતા ખભેખભા મીલાવવા વધુ હિતકારી અને આવકાર્ય બની રહે. આપણી ઈમાનદારી અને સત્યનિષ્ઠા હશે તો ઈશ્વર પણ વણમાગ્યા કે અણધાર્યા આશીર્વાદ વરસાવી સફળતાને માર્ગે પગરણ કરવાની પ્રેરણા આપશે.

વર્તમાન સમયમાં એક વાક્યનો સવિશેષ ઉપયોગ થાય છે, બીપોઝીટીવ સહેજ અર્થ એવો કે આપણે હકારાત્મક વલણ રાખો. કોઈપણ બાબતમાં નકારાત્મક થવાથી સફળતા દુરને દુર ફેલાતી જાય છે. મન હશે તો માળવે જવાશે. આજે યોગ સંપત્તિ વગરના માનવીની કોઈ કિંમત નથી, છતાં અન્યોની લાગણીનો વિચાર કરતા રહેવું અને સત્યને સાથ આપવો. વ્યવહારીક પણ અને વિચારપૂર્વક.

□ સંપાદક સમિતિ

### લગ્ન સંબંધી

સુપુત્રનું નામ : ચિ. પરાગ નરેન્દ્રભાઈ શાહ.

પિતા-નરેન્દ્ર ચીમનલાલ શાહ. માતા : અમીતા નરેન્દ્ર શાહ

જન્મ : ૧૫-૧૦-૧૯૮૨. હાઈટ ૫' ૯"

મોહલ્લો : અજિતનાથની પોળ. રહેઠાણ : અંધેરી.

અભ્યાસ : M.Com. કોમ્પ્યુટર હાર્ડવેર. Occupation: Diamond

ફોન : ૨૮૩૮૭૫૧૬. ૯૩૨૪૨૨૧૯૯૯

ADVT



## સ્વપ્ન અને સ્વપ્ન દર્શનનું ફળ

એક સ્વપ્નદૃષ્ટા સ્વપ્નસિદ્ધની શોધમાં આજીવન પ્રયત્ન કર્યા કરે છે. પ્રાર્થના - સંઘર્ષ અને જ્ઞાનપિપાસાને સંતોષવા શ્રદ્ધાપૂર્વક ખેતરપાળના પાડાના શ્રી જીતેન્દ્રભાઈ રસિકલાલ શાહ જૈન ધર્મની પરંપરામાં આદરપૂર્વક વંચાતા ગ્રંથોમાં આવેલા સ્વપ્નોની વાતની છણાવટ કરી છે. મુંબઈ થાણા મધ્યેથી પ્રસારિત થતાં સર્જનહાર માસિકના ફેબ્રુઆરી ૨૦૧૪ ના અંકમાં તંત્રી શ્રી ભાવેશભાઈ નેણશીભાઈ મીરાણીએ શ્રી જિતેન્દ્રભાઈના મુળ લેખ સ્વપ્ન અને સ્થાન દર્શાવતું ફળ પ્રગટ કરેલ છે.

જૈન પરંપરામાં કલ્પસુત્ર ગ્રંથમાં ભગવાન મહાવીરની માતા ત્રિશલાદેવીને આવેલા ચૌદ સ્વપ્નોનું સવિસ્તાર વર્ણન છે. તીર્થંકર તરીકે સ્થાન પામનાર બાળક માતાના ગર્ભમાં હોય ત્યારે તીર્થંકર પદ પામેલા દરેક ભગવાનની માતાને સ્વપ્ન આવેલા છે, એ સ્વપ્નોના ક્રમમાં કદાચ ફેરફાર હોય, માતાને આવેલા આ સ્વપ્નોનું ફળકથન ત્યારના ભવિષ્ય વેત્તાઓએ કરેલું છે, જેનું તાત્પર્ય એવું નીકળે કે ગર્ભમાં રહેલ બાળક અતિ ઐશ્વર્યવાન, શક્તિવાન અને રાજગાદી ભોગવ્યા વગર ત્રણ લોકનો સ્વામી કહેવાશે.

ભગવાન મહાવીરે સાડા બાર વર્ષ ઉગ્ર સાધના કરી અને તે સાધના દરમ્યાન છુટક છુટક ફક્ત બે ઘડી એટલે કે ૪૮ મિનીટની નિદ્રા લીધી હતી. તે નિદ્રા દરમ્યાન તેમણે દસ સ્વપ્ન જોયા તેવો ઉલ્લેખ છે. તે સમયમાં ઉત્પલ અને ઈન્દ્રશર્મા નામના બે અષ્ટાંગવેત્તાએ આ સ્વપ્નોનું ફળ દર્શન કહ્યું છે.

સ્વપ્નમાં મહાવીર તાલ પિશાચને હણે છે તેનું તાત્પર્ય તેઓ મોહનીય કર્મનો નાશ કરશે. બીજા સ્વપ્નમાં શુકલપક્ષી દેખાયું. જે દર્શાવે છે કે જૈન ધર્મમાં જે ચાર પ્રકારના ધ્યાન છે, તેમાંનું અંતિમ ધ્યાન શુકલ ધ્યાન છે. તે અવસ્થા સુધી પહોંચીને કેવળ જ્ઞાનની પ્રાપ્તિ થશે. ત્રીજા સ્વપ્નમાં વિચિત્ર કોયલ પક્ષી દેખાય છે. મધુર વાણી કરનાર કોયલ વિચિત્ર લાગી કારણ કે ભગવાન મહાવીરે સ્યાદ્ વાદ / અનેકાંતવાદ પ્રચલિત કર્યો. જે જગત માટે બિલકુલ નવીન વાત હતી. તેથી એ વાત બધાને વિચિત્ર લાગી. ચોથા સ્વપ્નમાં ગાયોનો સમુહ દેખાયો તેનું અર્થઘટન થયું કે ચતુર્વિધ સંઘ સાધુ, સાધ્વી, શ્રાવક અને શ્રાવિકા આપની સેવા કરશે. પાંચમાં સ્વપ્નમાં સમુદ્રમાં તરે છે તેનો અર્થ આપ ભવસાગર તરીકે જન્મ-મરણના ફેરામાંથી મુક્ત થશે.

છઠ્ઠા સ્વપ્નમાં ઉગતો સૂર્ય દેખાયો જે દર્શાવે છે આપ જગતમાં જ્ઞાનનો પ્રકાશ ફેલાવશો. સાતમાં સ્વપ્નમાં આંતરડા વડે મનુષ્યોત્તર પર્વતને વીટી લીધો છે, તેનું અર્થઘટન કરાયુ છે. ત્રણે ભુવનમાં તમારી કીર્તિ ફેલાશે અને તમારા કાર્યો તથા બોધ દ્વારા સમસ્ત મનુષ્યજાતને તમે વીટી લેશો. આઠમાં સ્વપ્નમાં મેરુ શિખર પર ચઢાણ દર્શાવાય છે. તેનો અર્થ સમવસરણમાં (સભામાં) ઉચ્ચ સિંહાસને બેસીને દેવો, મનુષ્યો આદિની સભામાં ધર્મનું પ્રવર્તન કરશો.

નવમું સ્વપ્ન દેવોથી શોભી રહેલું પદ્મ (કમળ)નું સરોવર જેનો અર્થ કરાયો કે દેવો પણ આપની સેવામાં રહેશે.

દશમાં સ્વપ્નમાં ફુલોની બે માળા દેખાઈ છે. આનું અર્થઘટન

અષ્ટાંગવેત્તાઓ પણ ન કરી શક્યા તેથી તેમણે શ્રમણ ભગવાન મહાવીરને જ એ સ્વપ્નનો અર્થ સમજાવવા વિનંતી કરી. શ્રમણ ભગવાન મહાવીરે કહ્યું. જૈન ધર્મ મુખ્યત્વે સન્યાસી, સાધુ જેવા નિર્ગ્રંથનો ધર્મ છે પણ ગૃહસ્થ અને સાધુ બંને આરાધના કરી શકે તેવા ધર્મનું પ્રવર્તન કરાશે.

ભગવાન મહાવીરે પોતાના નિર્વાણના બે દિવસ દરમ્યાન (કાળી ચૌદશ તથા દિવાળી) સતત બોધ આપીને સભાએ પૂછેલા પ્રશ્નોના ઉત્તર આપી તેમની શંકાનું સમાધાન કર્યું છે. આ સમયે પુણ્યપાલ રાજાએ પોતાને આવેલા આઠ સ્વપ્નો અંગે જાણકારી આપી અને ભગવાનને તેનું અર્થઘટન સમજાવવા માટે નમ્ર વિનંતી કરી. આ સ્વપ્નફળને જૈન પરિભાષામાં દિપોત્સવી કલ્પ કહેવાય છે. જેની રચના કલિકાલ સર્વજ્ઞ શ્રી હેમચંદ્રાચાર્ય સંસ્કૃત ભાષામાં કરી અને આચાર્યવર્ય જિનપ્રભસૂરિશ્વરે અર્ધમાગધી ભાષામાં તેની રચના કરી.

ભગવાન મહાવીરને સૃષ્ટિના સર્વ જીવો પ્રત્યે કરૂણા હતી. સવિ જીવ શાસન કરૂ રસી. દરેક જીવ ભગવદત્તાને પામે એવી ભાવનાથી તેમણે પુણ્યપાલ રાજાને તેના સ્વપ્નોનું અર્થઘટન કરીને ફળાદેશ આપ્યો.

પ્રથમ સ્વપ્ન હતું દૃષ્ટપુષ્ટ હાથીઓનો સમુહ સારી હસ્તીશાળા છોડીને જીર્ણશીર્ષા હસ્તીશાળામાં રહે છે. તેનો અર્થ સૃષ્ટી પર વિવેકી અને ઐશ્વર્યવાન શ્રાવકો હડધૂત થતાં હશે. અપમાનીત થતાં હશે છતાં સંસારના સુખને માણવાના લોભમાં સંસારની માયા છોડશે નહીં. બીજા સ્વપ્નમાં વાનરોનો સમુહ દેખાયો. વાનરો ચંચળ સ્વભાવવાળા છે અને કોઈનું કહ્યું માનતા નથી તે મુજબ ચંચળ મનવાળા સાધુઓ આચાર્ય મહારાજનું માનશે નહિ અને તેમનો ઉપહાસ કરશે. ત્રીજા સ્વપ્નમાં ક્ષીરવૃક્ષ (આંકડાનું ઝાડ) બાવળને લપેટાયેલું છે. આંકડાના પાનની માળા હનુમાનને ચડે છે. તેના ફુલ શિવજીને ચડાવાય છે. તેના વૃક્ષના કેટલાય સારા ગુણધર્મો છે છતાં તે બાવળના કાંટાનું દુઃખ ભોગવે છે. તેમ શ્રાવકો સંસારી જીવનમાં આવતાં કાંટા સહન કરશે પણ સંસારની માયા છોડશે નહીં. ચોથા સ્વપ્નમાં કાગડાનો સમુહ દેખાયો. કાગડા વિષ્ટા અને ગંદકી ખાતા હોય છે અને ત્યારે બીજા કાગડાઓને એકઠા કરે છે. તેમને નિષ્ટા અને ગંદકીમાં જ રસ પડે. તે પ્રમાણે ભવિષ્યમાં શ્રાવકોને પાખંડી, લોભી અને લલચાવનારા સાધુઓપાસે આકર્ષણ રહેશે.

પાંચમાં સ્વપ્નમાં મૃત સિંહ દેખાયો. જેની આસપાસ શિયાળ, વરૂ, ગીધ, સમડી ફર્યા કરે છે. આ જનાવરો તથા પક્ષીઓ ગભરાય છે કે કદાચ સિંહ સૂતેલો છે. તેથી નજીક જતા નથી. પરંતુ મૃત સિંહના શરીરમાં પેદા થયેલા કીટાણું જ તેના શરીરને ખાઈ જશે. તે મુજબ જિનશાસન પણ કાળે કરીને મૃત:પ્રાય દશામાં આવશે અને તેની દશા જિનશાસનમાં જ રહેલા પાખંડીઓ અને ઢોંગીઓ વધારે બદતર કરશે. છઠ્ઠું સ્વપ્ન ઉકરડામાં પેા થયેલું કમળ : કમળ હંમેશા કાદવમાં ઉગે પણ અહીં ઉકરડામાં પેદા થયેલું કમળ દેખાયું છે. તેથી ભવિષ્યમાં ખરાબ કાળમાં કોઈક જીવ કમળ જેવો શુદ્ધ હશે અને તે કોઈ હીન કુળનો પણ હોઈ શકે. સાતમા સ્વપ્નમાં વંજણ-ખંજર ભૂમિ (રણપ્રદેશ)માં બીજ વાવતા મનુષ્ય દેખાય છે. આવી ભૂમિમાં બીજ વાવવાથી કંઈ પેદા થતું નથી. જેનું તાત્પર્ય છે

\*\*\*\*\*

લેભાગુ, લાલચી, સ્વાર્થી સાધુઓ પાસેથી ધર્મ ન જ મળી શકે છતાં જનસમુહ તેમની પાછળ દોડતો નજરે પડશે. આઠમાં સ્વપ્નમાં મલિન કળશ નજરે પડ્યો. કળશ આમ તો માંગલિક શુભ ચિન્હ છે. પરંતુ તે મલિન દેખાય છે. જિનશાસન કળશ જેવું શુભ અને મંગલમય છે. પણ પાંખડીઓ, લાલચુ તથા તકસાધુ તે શુભ કળશને મલિન કરશે.

ઉપરોક્ત બધા ફળ કથનની સમજણ પામવા જૈન ગ્રંથોના સહારે આચાર્ય ભગવંતો સાથે ગહન ચર્ચા વિચારણા કરીને તેનું અર્થઘટન અહીં વર્ણવ્યું છે.

**સ્વાભુભવ**

પરમાત્મા શ્રમણ ભગવાન મહાવીર સ્વામીએ તો સતત ૧૨ વરસ, છ મહિના અને પંદર દિવસ ધ્યાન કર્યું હતું. આ વીરેન્દ્ર મુનીનો પણ ઘણાં વરસનો ધ્યાનનો ઉપયોગ હતો. મારો તો ફક્ત દિવસમાં ત્રણ વાર અને એક વખતના ધ્યાનમાં ૩ વાર ૧૦ મિનીટનું ધ્યાન હતું. હું તો પ્રાથમિક બાલમંદિરનો વિદ્યાર્થી હતો. ધ્યાન જ્ઞાન મુદ્રામાં બેસતો હતો. આ મુદ્રામાં બન્ને હાથનો અંગુઠો અને બાજુની આંગળી દબાવીને રાખવાની હતી.

ધ્યાનમાં મને થોડીક મિનીટ માટે એવું લાગ્યું કે, મારા અંગુઠા અને આંગળી વચ્ચે (રસી થઈ હોય) તેવા લપકારા મારે છે. જ્યારે મિલી-મન નસકોરા અને ઉપરના હોઠ પર સ્થિર હતુ ત્યારે થોડીક ક્ષણ માટે મેં દીવાની જ્યોત જોઈ. જ્યારે શ્વાસને સહજ ભાવે અંતઃ ચક્ષુ વડે જોતો હતો ત્યારે એવું લાગ્યું કે, આંગળી પરથી બન્ને અંગુઠા અધર થઈ ગયા છે.

**શ્રી જિતેન્દ્રભાઈ રસિકલાલ શાહ**

**લગ્ન સંબંધી**  
**સુપુત્રીનું નામ : ચિ. હેતા નરેન્દ્રભાઈ શાહ.**  
 પિતા-નરેન્દ્ર ચીમનલાલ શાહ. માતા : અમીતા નરેન્દ્ર શાહ  
 જન્મ : ૨૮-૦૭-૧૯૮૪. હાઈટ ૫' ૫''  
 મહોલ્લો : અજિતનાથની પોળ. રહેઠાણ : અંધેરી.  
 અભ્યાસ : B. Com. ITA ટ્રાવેલ-ટૂરિઝમ  
 ફોન : ૨૮૩૮૭૫૧૬ • ૯૩૨૪૨૨૧૯૯૯

ADVT

**સમજણનું ઔચિત્ય**

ગુમમહોર મહોર્યા ને બોગનવેલ મહેકી, અચાનક આમ ઐશ્વર્યની અભિવ્યક્તિ ચહેકી; તમારા અભિગમે વિચારધારા મારી બહેકી, અમારા અંશની લાગણીએ ઉર્જા મારી છલકી! અલ્પ સુખ વાંચ્છતા અફાટ ઉદ્દેશિ મળી હતી, એકમેક સાથે રહેવાની મઝા અનેરી હતી; માત-પિતા કેરા વાત્સલ્યે જિંદગી મરકી હતી, મારા ને તારાની છોડી આપણાની ભાવના હતી! શિક્ષણ, વ્યવહાર અને વેપારનો દોર હતો, માંડેલો સંસાર એક હસીપુશીનો શોર હતો; વિસ્તર્યા પરિવાર આમ્રમંજરીનો મોર હતો, ચાલશે, ફાવશે, ભાવશે નો જોગ-સંજોગ હતો! આજે એક પળમાં આખો યુગ જાણો સરી ગયો, સમય થોભ્યો નહીં, ક્ષણમાં દરિયો તરી ગયો; સાથ છૂટ્યોને જિજિવિષાનો છેડો આવી ગયો, મેઘધનુષી રંગોને ફીકકા પડતાં જોઈ ગયો! સમજણનું આ ઔચિત્ય તમારામાં આવ્યું કયાંથી? મુજ વદને લહેરખી હાસ્યની જોવીતી ત્યાંથી; આઈ વોઝ નેવર બેટર ધેન, માય બેટર હાફ, હવે તમે જ છો હમરાહ મારા સાથી - સંગાથી! આભાર વગરનો ભાર છે એટલું કહીશ, ધૈર્ય, સમર્પણમાં હું તમારી સાથે જ હોઈશ! મ.ને.

**શ્રી પાટણ પાંજરાપોળ સંચાલિત આઝાદ ચોક, પીંપળાશેરી, પાટણ (ઉ.ગુ.)-૩૮૪૨૬૫ • ફોન:(02766)220203**

**શ્રીમતી કુસુમબેન અમૃતલાલ શાહ પશુ આશ્રય સંકુલ (ખલીપુર)**

કાર્યાલય : મે. પ્રવીણચંદ્ર એન્ડ કું., ૨૧, ભાંગવાડી શોપિંગ આર્કેડ, કાલબાદેવી, મુંબઈ-૪૦૦ ૦૦૨. ફોન: ૬૬૩૧૭૮૯૦-૯૯. મો.: ૯૮૨૧૦૧૨૫૧૮.

અબોલ, અપંગ, આપાદગ્રસ્ત પશુઓની નિષ્ઠાપૂર્વક સેવા થાય, મૃત્યુની અંતિમ પળોએ આવા જીવોને સમાધિ અપાય ત્યારે તેમના હૈયાના અતલ ઊંડાણમાંથી આશીર્વાદની ધારા, આંખોમાં ડોકાતી પ્રેમની અમૃતધારા અને આર્તધ્યાનમાંથી બચી શૂન્યભાવનાની અંતિમ પળો પામી બંધાતા શુભ આયુષ્ય કર્મના કારણે થતી પૂણ્યની લાગણીથી સેવા કરનાર કે દાતા બની જીવનદાતા બનનાર વ્યક્તિ કે સંસ્થા સ્વ તથા પર કલ્યાણના ભોક્તા બને છે.

- પરિવારમાં જન્મદિનને બનાવો અમારો અભયદિન
- લગ્નોત્સવને બનાવો અમારો જીવનોત્સવ
- સ્વજનના મૃત્યુનો શોક અભયદાનના બળે હળવો બનાવો
- અસહ્ય વેદનામાંથી પશુઓના પ્રાણ ઉગારો
- આપના શ્રીસંઘના જીવદયાની ટીપમાંથી શ્રી પાંજરાપોળને મહદ ફાળો આપવા વિનંતી
- ધાર્મિક મહોત્સવને જીવદયાનો ઉત્સવ બનાવો
- વિકટ સંજોગોમાં આપના આર્થિક સહયોગની અપેક્ષા!
- પશુરોગ સારવાર અને શસ્ત્રક્રિયા કેમ્પ

સંસ્થાને આપેલ દાન ઈન્કમ ટેક્સ એક્ટ ૮૦ જી હેઠળ કરવેરામાં રાહતનેપાત્ર છે

advt

પશુ-પક્ષીઓ માટેની વિવિધ યોજનાઓ			
કાયમી શેડ ફંડ	રૂ. ૧૦૧૦૦૦	દૈનિક લાપસી	રૂ. ૨૧૦૦૦
કાયમી નિભાવ ફંડ	રૂ. ૫૧૦૦૦	દૈનિક ઘાસચારો	રૂ. ૧૫૦૦૦
લાપસી (કાયમી તિથિ)	રૂ. ૩૧૦૦૦	માસિક દવા ચિકિત્સા	રૂ. ૧૧૦૦૦
આધાર સ્થંભ	રૂ. ૩૧૦૦૦	કાયમી ઘાસ ફંડ	રૂ. ૧૧૦૦૦
		કાયમી પક્ષી ચણ	રૂ. ૫૦૦૦
લાભાર્થીના નામ આરસની તકતી પર લખવામાં આવશે		લાભાર્થીના નામ તિથિને દિવસે બોર્ડ પર લખવામાં આવશે	

● સૌજન્ય : શ્રી નિરંજનભાઈ અમૃતલાલ શાહ ●

## A CITY THAT NEVER SLEEPS” – A DANGEROUS TAG LINE

In January 2013, 45-year-old cardiologist of KEM Hospital Dr Prasanna Nyayadhish died of a cardiac arrest after returning home from a work. Overworked and under-rested damage his cardiovascular health. He had no unhealthy habits besides sleeping for only a few hours every day.

### MEANING OF SLEEP DISORDER

Sleep disorders are **alterations in sleeping patterns** that can lead to excessive daytime sleepiness, irregular breathing, increased movement during sleep, difficulty sleeping and abnormal sleep behaviors.

**One out of every twenty Indian suffers from sleep disorders.** Indian women (6.5%) outnumber men (4.3%), when it comes to disturbed sleep. **By 2030, the number of adults suffering from sleeplessness is projected to be around 1.57 million and over 260 million will experience sleep problems.**

A Philips-AC Neilson study found that **93 per cent of urban Indians are sleep-deprived.** Sleep disorders at present affect 5-10 % of Indians.

**SLEEP DISORDER LEADS TO SEVERE HEALTH PROBLEMS** like hypertension, depression, Type II diabetes and increased body weight, cardiovascular problems and cholesterol issues.

If someone snore, they are probably suffering from one of the 88 odd sleep disorders known to medical science. Sleep disorders like disturbed sleeping and snoring are being recognised as high risk factors for metabolic diseases.

Quality and duration of sleep plays a very important role in deciding whether one lead healthy lives or not. **Sleep disorders are often not taken seriously**, usually completely disregarded by the sufferers **leading to escalation of life-threatening illnesses**,

How much sleep is enough varies from age of person. Newborns need almost 22 hours of sleep. Infants need around 18-20 hours, toddlers 12-14 hours. teenagers 8-10 hours, adults 7-8 hours and elders may need only 4-6 hours of sleep.

### Importance of sound sleep

Scientists say sleep is the mechanism through which the body flushes waste from the human brain.

The brain's method of waste removal — the glymphatic system — is highly active during sleep, clearing away toxins responsible for Alzheimer's disease and other neurological disorder. Researchers say the brain's cells reduce in size during sleep, allowing waste to be removed more effectively.

### Various kind of sleep disorder,

According to international classification, there are 88 different disorders of sleep. The most common are, in-

somnia, Sleep-disordered breathing which comprises snoring, Restless leg syndrome, hypersomnia, periodic limb movement disorder and sleep walking,

### Symptoms of sleep disorder/ insomnia include:

- Difficulty falling asleep at night or awakening during the night or awakening too early.
- Not feeling well rested even after a night's sleep
- Daytime fatigue or sleepiness and Irritability, depression or anxiety
- Difficulty in paying attention on tasks that leads to Increased errors.
- Tension headaches.

### Causes for sleep disorder can be,

- **Change in work shift/schedule, frequent traveling (jet leg)**, working till late night etc., can disrupt body's circadian rhythms, making it difficult to sleep.
- Poor sleep habits such as **irregular sleep schedule**, an uncomfortable sleep environment and using of bed for activities other than sleep like watching TV, **browsing Internet and use of smart phones** keeping people up till late night.
- Indians adopting **westerner's lifestyles – late night parties.**
- Consumption of Coffee, tobacco (smoking and chewing), and alcohol before bed time.
- Worrying excessively about not being able to sleep well and trying too hard to fall asleep.

### REMEDIES TO CURE SLEEP DISORDER

- Try **fixing definite sleep schedule** for at least seven hours and stick to it.
- Try indulging in some physical exercise like **yoga, meditation, jogging** etc.
- Keep a **gadget cut-off time**, stop surfing social networking sites or use of smart phone at bedtime and switch off the TV, no matter how tempting it is. Remember: **“Human mind needs time to switch off”**
- Caffeine, alcohol and nicotine hamper a sound sleep, so have a gap of at least one and half hours before having it.
- If reading before bedtime is habit, than it should be pleasurable and slow-paced, avoid mystery or suspense novel.
- Opt for comforting rituals like a warm bath before bedtime and listening to soothing instrumental music while trying to sleep.

So folks, if someone is suffering from any kind of sleep disorder please do not ignore, just try to change the lifestyle rather than opting medication.

**Thus, ‘A CITY THAT NEVER SLEEPS’ is not a healthy reputation to have.**

□ Viral Narendrabhai Jhaveri



## શ્રી પાટણ જૈન મંડળ સંચાલિત શાળાનું ગૌરવ

શ્રી ભો. દો. સા. વિદ્યાલય-પાટણના વિદ્યાર્થી ચિ. નીવ મુકેશકુમાર પટેલ પાટણમાંથી ગુજકેટ-૨૦૧૪ની પરીક્ષામાં પાટણ જિલ્લામાં ૧૨૦માંથી ૧૧૬.૨૫ (૮૮.૮૧ પર્સન્ટાઈલ રેન્ક) તેમજ સેમેસ્ટર-૪, બી-ગ્રુપમાં સાયન્સમાં પાટણ જિલ્લામાં પ્રથમ (PCB ૨૮૨ માર્ક્સ) ક્રમાંક મેળવી ઉત્તીર્ણ થયેલ છે તે બદલ અભિનંદન. ઝળહળતી સફળતા મેળવી આપણી શાળાનું ગૌરવ વધારનાર ચિ. નીવ દિન પ્રતિદિન પ્રગતિ સાધી ઉજ્જવળ કારકીર્દિનું ઘડતર કરે તેવી શુભેચ્છા.

## અભિનંદન

- લખીયાર વાડાના શ્રીમતી ભાવિનીબેન તથા શ્રી જનકભાઈ અરવિંદભાઈ શાહ, હાલ વિલેપાર્લા સ્થિત, ના સુપુત્ર ચિ. હર્ષિલ MHCET-૨૦૧૪ મેડિકલ એન્ટ્રન્સ પરીક્ષામાં મહારાષ્ટ્રના વિદ્યાર્થીઓમાં PCB માં કુલ ૫૮૨ માર્ક્સ મેળવી ૧૧૩મા ક્રમાંકે ઉત્તીર્ણ થયેલ છે તે બદલ અભિનંદન. ચિ. હર્ષિલ ભવિષ્યમાં મેડિકલ ક્ષેત્રે સફળતાના શિખરો સર કરે તેવી શુભેચ્છાઓ.
- અજિતનાથની પોળ, હાલ અંધેરી સ્થિત શ્રીમતી પ્રીતિબેન તથા શ્રી કલ્પેશભાઈ મહાસુખલાલ શાહના પૌત્ર ચિ. કુનાલ સને ૨૦૧૪ની ICSE બોર્ડની પરીક્ષામાં ૬૦૦માંથી ૮૬.૮૩% માર્ક્સ તેમ જ બેસ્ટ ફાઈવના ૮૭.૮૦% માર્ક્સ મેળવી, અંધેરી લેડી રતનબાઈ એન્ડ સર મથુરાદાસ વસનજી સ્કૂલમાંથી પ્રથમ ક્રમાંકે ઉત્તીર્ણ થયેલ છે તેબદલ અભિનંદન. કૉમર્સ ક્ષેત્રે એક્ઝ્યુઅરિસ્ટ બનવા માગતા ચિ. કુનાલના સ્વપ્નાઓ સિદ્ધ થાય તેવી શુભકામના.
- મુંબઈના ઍન્જિનીયરીંગ ટુલ્સની પ્રતિષ્ઠિત સંસ્થા ધી ઍન્જિનીયરીંગ ઍન્ડ ઇન્ડસ્ટ્રીયલ સ્ટોર્સ મરચંટ એસોશીએશનની ૨૦૧૪-૨૦૧૫ની ચૂંટણીમાં પાટણના શ્રી જિતેન્દ્રભાઈ (જિતુભાઈ) રસિકલાલ શાહ (મે. મુનવીન ટુલ્સ-ડંક મહેતાનો પાડો) તેમજ માનદમંત્રી પદે શ્રી સંદીપભાઈ રમેશચંદ્ર શાહ (મે. રેશ્મો મેક ટુલ્સ સેન્ટર-કટકીયા પાડો) સર્વાનુમતે બીનહરીફ ચૂંટાયા છે તે બદલ અભિનંદન અને શુભેચ્છા.

## સમાજના એસ.ઈ.ઓ. (S.E.O.)

શાળાના પરિણામો, માઈનોરીટી સર્ટીફિકેટ કે એફીડેવીટને સર્ટીફાઈડ કરાવવા વિદ્યાર્થીઓ તેમજ વાલીઓને સહાયક થનાર સમાજના એસ.ઈ.ઓ. નો લાભ લવા વિનંતી છે.

- શ્રી મહેન્દ્રભાઈ નેમચંદ બેન્કર મરીન ડ્રાઈવ - ૯૮૨૦૩૧૭૭૮૨  
- શ્રીમહેન્દ્રભાઈ નેમચંદ શાહ નેપીયન્સી રોડ - ૯૮૨૧૮૪૯૯૯૧

## મહારાષ્ટ્ર ગૌરવ એવોર્ડ

શનિવાર, ૩૧-૦૫-૨૦૧૪ ના રોજ યોગી સભાગૃહ, દાદર મધ્યે મહારાષ્ટ્ર ગુજરાતી સમાજ મહામંડળનો રૌપ્ય મહોત્સવ રંગેચંગે ખીચોખીચ માનવ મેદની વચ્ચે સંપન્ન થયો. પાટણમાં સૌ પ્રથમ મહારાષ્ટ્ર ગૌરવ એવોર્ડ ભાભાના પાડાના હાલ વિલેપાર્લા નિવાસી શ્રી જશવંતભાઈ મણિલાલ લલ્લુચંદ શાહને ઓરા ફોટોગ્રાફી માટે એનાયત થયો હતો.

પાટણ સમાજના અગ્રગણ્ય વેપારી તથા દાતા શ્રી જશુભાઈ (ડૉ. જે. એમ. શાહ) સુરુ ગ્રુપ ઓફ કંપનીઝના સર્વેસર્વા છે. મહારાષ્ટ્ર ગુજરાતી સમાજ મહામંડળની રજત જયંતિ અવસરે આ અનન્ય એવોર્ડ પ્રાપ્ત થતાં શ્રી જશુભાઈને શ્રી પાટણ જૈન મંડળ હાર્દિક અભિનંદન સહ શુભેચ્છા પાઠવે છે.

ઓરા ફોટોગ્રાફી એટલે શું ? માનવીના ભૌતિક તેમજ અદૃશ્ય એમ બે શરીર હોય છે. ભૌતિક એટલે આપણે જોઈ શકીએ છીએ તે અને અદૃશ્ય એટલે ઓહિક બોડી અથવા આત્મા મંડળ. તાજેતરમાં રશિયામાં કોન્સ્ટેન્ટીન કોરોટકોયુવ નામના વૈજ્ઞાનિકે આત્મામંડળનો ફોટો લઈ શકાય તેવો કેમેરા વિકસાવ્યો છે. જેનાથી ભવિષ્યમાં આવનાર કોઈપણ રોગ વિશે જાણકારી મેળવી શકાય છે. ડોક્ટરી સલાહ અનુસાર જો યોગ્ય માવજત લેવાય તો દર્દથી આપણે બચી શકીએ છીએ.

સર્વ શ્રી અરુણભાઈ ગુજરાતી, વિશ્વ ગુજરાતી સમાજના પ્રમુખ શ્રી કૃષ્ણકાંત વખારીયા તથા મહારાષ્ટ્ર ગુજરાતી સમાજના માનનીય પ્રમુખ શ્રી હેમરાજ શાહના વરદ હસ્તે શ્રીમતી સુરેખાબેન તથા અન્ય મહાનુભાવોની હાજરીમાં શ્રી જશવંતભાઈ મણિલાલ લલ્લુચંદ શાહને આ એવોર્ડ પ્રાપ્ત થયો હતો.

## શ્રી પાટણ પંચાયત ફંડ સંચાલિત શેઠાણી હિરાલક્ષ્મી પુનમચંદ કોટાવાળા જૈન ભોજનશાળા

ટાંગડિયા વાડો, પાટણ-ફોન : ૦૨૭૬૬-૨૨૫૮૫૩

### નૂતન સહાય યોજના

મુખ્ય આધાર સ્થંભ : રૂ. ૩,૧૧,૦૦૦/- ● સહાયક આધાર સ્થંભ : રૂ. ૧,૧૧,૦૦૦/-  
કાયમી તિથિ : રૂ. ૩૧,૦૦૦/- ● દાતા ફોટો યોજના : રૂ. ૩૧,૦૦૦/- રકમ આપનાર દાતાનો ફોટો ભોજનશાળા હોલમાં મૂકવામાં આવશે.  
વાર્ષિક ચતુર્વિધ સંઘ ભક્તિ સહાયક યોજના : રૂ. ૨,૫૦૦/- ચતુર્વિધ સંઘ ભક્તિનો એક દિવસની તિથિનો લાભ મેળવી શકો છો.

તિથિના દિવસે બોર્ડ પર લાભાર્થીના નામ લખવામાં આવશે.

આ સંસ્થાને અપાતું દાન ૮૦-જી અનુસાર કરવેરામાં રાહતને પાત્ર છે

સાધુ, સાધ્વી, શ્રાવક, શ્રાવિકા એટલે કે ચતુર્વિધ સંઘ જેની ગણના જૈનશાસ્ત્રમાં પચ્ચીસમાં તીર્થંકરની બરાબર કરવામા આવેલ છે. એ ચતુર્વિધ સંઘની ભક્તિનું ઉત્કૃષ્ટ કાર્ય આપણા વડીલોએ સ્થાપેલ પાટણની આ ગૌરવવંતી સંસ્થા છેલ્લા ૧૧૦ વર્ષથી કરતી આવી છે. આપશ્રી પણ આપની ભાવના અનુસાર ઉપરોક્ત કોઈપણ યોજનામાં સહયોગ આપી સમાજસેવાનું અતિ ઉત્કૃષ્ટ કાર્ય કરી શકો છો.

વધુ વિગત માટે સંપર્ક : શ્રી મહેન્દ્રભાઈ કસ્તુરચંદ શાહ - મો. ૯૮૨૧૦૧૨૫૧૮

● સૌજન્ય : મે. પ્રદીપકુમાર ફાર્મા પ્રા. લિ. તથા મે. કે. સેવંતીલાલ એન્ડ કું., મુંબઈ ●

ADVT

\*\*\*\*\*

### નવાઈ લાગે છે !

સાંઈઠ વર્ષથી સાથે,  
 છતાં અજાણ્યા બે જણ  
 લગ્નનો હિરક મહોત્સવ ઉજવે છે  
 - નવાઈ લાગે છે !

દિવાલ પરથી ખરતાં પોપડાં જેવા વર્ષો,  
 ડોસી રાંધે અને ઠાકોરજીને જમાડે,  
 ડોસો જમે અને પલંગે આળોટે,  
 - નવાઈ લાગે છે !

ઘરમાં સુમશાન છે? ના પંખાનો  
 અને ટીવીનો ખટરાગ છે ને,  
 સહવાસ છે, સહજીવન ક્યાં છે?  
 - નવાઈ લાગે છે !

કોણ કહે છે કે બન્ને સુખી નથી?  
 ત્રણ બીએચકેનો ફ્લેટ છે  
 તગડી ડિપોઝીટો અને શેરનો સપાટો,  
 - નવાઈ લાગે છે !

કોણ કહે છે બન્નેને પ્રેમ નથી?  
 કાંટા જેવા જીવન બાગમાં,  
 બે ગુલાબ પણ ઉગ્યા છે  
 - નવાઈ લાગે છે !

સપ્તપદીના ફેરે, સાત જનમના સાથ,  
 આ જીવન પણ અકારું લગાડતું,  
 ઘસડાતું, હિરક મહોત્સવ ઉજવે છે.  
 - નવાઈ લાગે છે !

□ શ્રી પ્રતાપ સૂરજમલ શાહ

### વિષાદ

હું મારા જ સજાવેલ ઘરને શણગારી નથી શકતો  
 હું મારી જ પત્નીને 'પ્રિયે' કહી નથી શકતો  
 મહેમાન છો મારા તમે, પણ આવો કહી નથી શકતો  
 ફૂલો લાવ્યો છું, ફૂલદાનીમાં ગોઠવી નથી શકતો  
 તું કોણ છે? ક્યાં કેમ છે કહે તો ખરા!!  
 માફ કરજો, તમ સવાલોના જવાબો આપી નથી શકતો  
 જીવનની વિસંવાદીતા વધી વિકસી છે એટલી હદે  
 મૂળ તો શું અંત પણ શોધી નથી શકતો  
 ભૂતકાળ ચવાઈ ગયો છે પ્રણયમા એટલી હદે  
 મારી જ છે જે વાતો, ને કહી નથી શકતો.

□ શ્રી અજીત જે. શાહ

### શ્રી મહાવીર સ્વામીનું પારણું

માતા ત્રિશલા જૂલાવે  
 પુત્ર પોઠે પારણીએ,  
 સોના રૂપા ને વળી રત્ને જડેલું  
 હીરલાની દોર બાંધી પારણીએ,  
 પુત્ર પોઠે પારણીએ  
 મંદ સમીર વીંજે છે વીંજણો  
 ફર ફર લટો ઉડે બાળની પારણીએ,  
 પુત્ર પોઠે પારણીએ  
 મામા-મામી લાવે કીનખાબી ઝભલાં  
 લે છે ઓવારણાં ભાણેજનાં પારણીએ  
 પુત્ર પોઠે પારણીએ  
 હાલો હાલો હાલરડું ગાયે માવલડી  
 હેતે જુલાવે લાલને પારણીએ  
 પુત્ર પોઠે પારણીએ  
 કરશો મા કોઈ શોર ઝાઝેરો  
 સુતો છે મારો લાડલો પારણીએ  
 પુત્ર પોઠે પારણીએ  
 સહુ મળી ગાઓ વીરનું હાલરડું  
 સુતો છે ત્રિભુવન નાથ પારણીએ  
 પુત્ર પોઠે પારણીએ

□ શ્રી કોકિલા બી. શાહ

### પ્યાસા પ્રેમી

નિરવતાની એ વાત હતી  
 પૂનમ કેરી રાત હતી  
 પનઘટને પગથારે  
 બેઠો તો એક પ્રેમઘેલો જોગી  
 શિતલ ચાંદની રેલાતી'તી  
 મીઠો વાયરો વાતો'તો  
 છતાં....  
 દુરસદુર રાત્રીને ભેદતી,  
 બાવરી, બેચેન, વિવશ  
 અવધુતની આંખો હતી.  
 બાવરી આંખોએ કરી ફરિયાજ રજનીને,  
 ક્યાં છુપાવી છે મારી સજની?  
 છમ, છમ, છમ  
 નિરવતાને ભેદતો મળ્યો જવાબ

કંકણના રણકારે, ઝાંઝરના ઝણકારે  
 હાલ્યું આવ્યું જોબનીયું હીલોરા લેતું,  
 ઉર્મી છલકાવતી પ્યાસી આંખો ઘેલી બની  
 થઈ સચેત એ, નિરખી રહી મદમાતી ચાલને,  
 ઘડકતા દિલે બાહુ પસાર્યા  
 શરમાતું બલખાતું જોબનીયું  
 સમાણું મનગમતા બંધન મહી  
 આંખોથી આંખો મળી  
 હોઠોથી હોઠો ટકરાયા,  
 સુરતા દિલોને મૌનની ભાષા મળી  
 ઘડી બે ઘડીની નવરાશ મળી

□ શ્રીમતી હંસાબેન નીતિનભાઈ શાહ

### શતાબ્દિ વર્ષની ઉજવણી પ્રસંગે

મારું પાટણ શહેર, મારું પાટણ શહેર  
 રંગભર્યું રંગભર્યું લા-ગે  
 પાટણની ભૂમિ પવિત્ર એવી  
 હેમચંદ્રચાર્ય જેવા સૂરી... મારું પાટણ  
 કુમારપાળ જેવા મહારાજા થઈ ગયાં  
 પાવન કર્યું મારું પાટણ  
 જૈન ધર્મના ડંકા વગાડ્યાં  
 સિદ્ધહેમ વ્યાકરણ લખાણાં... મારું પાટણ  
 પાટણનાં પટોળાં વખણાએ ભારી  
 જોડી મળેના બીજે ક્યાંથી  
 માટીનાં રમકડાં નવા નવા બને  
 દેવડાંને ખારી પૂરી વખણાએ... મારું પાટણ  
 રાણકીવાવને સહસ્રલીંગ તળાવ  
 પરદેશીઓ જોઈને હરખાયે  
 જ્ઞાનમંદિરની જાળવણી સારી  
 અભ્યાસ માટે કંઈક લોકો આવે  
 જૈનધર્મનો ડંકો વાગે.... મારું પાટણ  
 પાટણમાં પંચાસરા પાર્શ્વનાથ બિરાજે  
 શીતલછાયામાં સહુને રાખે  
 અલૌકિક અદ્ભૂત ચમત્કારીક મૂર્તિ  
 પાટણને દીધું ના...રી... મારું પાટણ  
 મરીનડ્રાઈવમાં શંખેશ્વરા બિરાજે  
 અમીભરી દ્રષ્ટિ સહુ પર રાખે  
 મરીન ડ્રાઈવના મકાનો અડીખમ ભારી  
 સાધર્મિક બંધુઓને દીધાં તા—રી  
 મારું પાટણ

□ શ્રીમતી અનસુયાબેન બાલુભાઈ શાહ

\*\*\*\*\*



## ‘સુખી થતાં ક્યારે શીખીશું ?’

‘રોતે હુએ આતે હૈ સખ, હસતા હુઆ જો જાયેગા.’  
કેટલી ઊંડી વાતને કેટલી સાદાઈપૂર્વક કહી દીધી !  
જીવન પ્રત્યે કેવો તંદુરસ્ત અને સમજભર્યો અભિગમ ચીંધી દીધો.  
જીવનને હસતાં-હસતાં જે ભૂમિકા મળે તે નિભાવીને છતાં સુખી-શાંતિ  
અને સંતોષથી ફરજિયાતપણે જીવવાનું છે. જીવનને જેવું છે તેવું ગમાડી  
જીવીએ કે જીવનની અનેકવિધ પરિસ્થિતિ પ્રત્યે અણગમો અને અસંતોષ  
દેખાડતાં દેખાડતાં જીવીએ... બંનેમાંથી રીત આપણે નક્કી કરવાની છે.  
ધ્યાન રાખજો જેવી રીતે આપણે અપનાવીશું તેવું વળતર આપણને મળવાનું  
છે. ને એ આપણે સ્વીકારવું પડશે. તો પછી જીવનમાં જે ભારે અને  
ગંભીર છે તેને હળવું કેમ ન બનાવીએ ? જે કષ્ટદાયક છે તેને હસી કાઢી  
આપણે આગળ કેમ ન વધીએ ?  
ગમતું એટલું સાથે ને અણગમતું બધું પાછળ એવી રીતે ન જીવાય.  
સંઘર્ષ વગરની જીવનની અને સુખ મેળવવામાં રોમાંચ વગરની નિષ્ક્રિયતા  
પણ કંટાળો ઉપજાવે છે.  
દરેક મનુષ્યને ચાર ગ્રહો નડે છે. ‘સંગ્રહ... આગ્રહ... પરિગ્રહ...  
અને પૂર્વગ્રહ’ સુખી થવાની બસ એજ શરત છે કે સુખ જોઈએ કે દુઃખ  
તે નિર્ણય લેતાં આવડી જાય... સુખને મનનું કારણ ગણવામાં ખોટું  
નથી. સુખી થવું હોય તેમણે નાના પ્રસંગ કે થોડા સુખ માટે સતત સજ્જ  
રહેવું પડશે. જીવનના ઝાળામાં સુખ અને દુઃખ બંને સંજોગો સંતાયેલા  
હોય છે. તેમાંથી દુઃખની અનિવાર્ય પળોને સહી લેતાં શીખવું પડે તો  
સાથે સુખનો અહેસાસ કરાવતાં નાના-મોટા સંજોગોને ઓળખતાં અને  
મન ભરીને માણી લેતાં શીખી લેવું પડશે.  
‘દુખની પાછળ શોક નહીં’....  
પણ શોધ કરો, એ આવ્યું ક્યાંથી ?  
જીવનમાં પણ આપણે પોતાનું સુખ શોધવા ફાંફા મારીએ છીએ  
કારણ કે આપણે જાણતાં નથી તે ક્યાં છે ? પણ જો બીજાને તેમનું સુખ  
આપીએ તો શક્ય છે કે આપણનેય આપણું સુખ મળી જાય.  
કોઈની પણ વાત સાંભળો. તે સુખી છે કે તેને કોઈ તકલીફ કે ફરિયાદ  
નથી એવું ભાગ્યે જ કોઈ મળશે. મને ક્યારેય જશ નથી મળ્યો કે મને  
ક્યારેય કોઈ સમજતું જ નથી. મને ક્યારેય તક મળી જ નથી, પરંતુ  
ક્યારેય આપણે એવું વિચારતાં નથી કે આપણે ક્યારેય કોઈને તક આપી ?  
જશ આપ્યો ? સામી વ્યક્તિને એની રીતે સમજવાનો પ્રયત્ન કર્યો ? સાચું  
સુખ આપવાથી મળે છે. મેળવવામાંથી નહીં. જીવનને જોવાની... જીવવાની અને  
વાતે... વાતે હસી લેવાની આ પણ નિરાળી રીત છે. ધ્યાનમાં રાખીશુંને ?

### □ શ્રીમતી રાગિણીબેન ભરતભાઈ શાહ

કોલેજ પ્રવેશમાં ઉપયોગી માઈનોરીટી અથવા ગુજરાતી હોવાનું સર્ટીફિકેટ

સમાજના એસ.એસ.સી. / એચ.એસ.સી. માં પાસ થનાર  
વિદ્યાર્થીઓને કોલેજમાં પ્રવેશ મેળવવા માટે મુંબઈની કેટલીક શાળા-  
કોલેજોમાં ગુજરાતી હોવા અંગેનું ગુજરાતી સર્ટીફિકેટ અથવા  
માઈનોરીટી સર્ટીફિકેટની જરૂરત રહે છે. તેના અનુસંધાનમાં શ્રી પાટણ  
જૈન મંડળમાં પુરૂ નામ, સરનામું, પાટણનો મહોલ્લો, જ્ઞાતિ વિ.  
વિગતોસહ અરજી કરનાર પાટણ સમાજના વિદ્યાર્થી ભાઈ-બહેનોને  
ઉપરોક્ત સર્ટીફિકેટ આપવામાં આવે છે. તો જરૂરતમંદ પરિવારોએ  
વહેલી તકે અરજી સાથે મંડળના મુખ્ય કાર્યાલયનો સંપર્ક સાધવા વિનંતી.

## પાટણનું ગૌરવ

શ્રી પાટણ જૈન મંડળની જીવન સૌરભ સમિતિના માનદમંત્રી,  
પાટણના મારફતીયા મહેતાના પાડાના શ્રીમતી વિમળાબેન તથા  
શ્રી મહાસુખલાલ કેશવલાલ શાહના સુપુત્ર શ્રી રોહિતભાઈએ ધી  
મુંબઈ ડાયમંડ મરચન્ટસ એશોશીએશનની પુંટણીના ભારત ડાયમંડ  
બુર્શ, બી.કે.સી. મધ્યે સેકેટરી તરીકે જવલંત વિજય મેળવ્યો છે.  
ગયા ત્રણ વર્ષ માટે પણ તેઓ સેકેટરી તરીકે કો-ઓપ્ટ થયા હતા  
અને આ વખતે ત્રણ વર્ષ માટે બહુમતીથી ચુંટાઈ આવ્યા છે. બી.કે.સી.  
મધ્યે એસોશીએશનના નવીન હોલના અસ્તિત્વમાં તેઓનો ફાળો  
અદ્વિતીય રહ્યો હતો. દુનિયાના અન્ય દેશોની હરોળમાં આવી શકે  
એવું આ હોલનું આયોજન કરવામાં આવ્યું છે. ઉક્ત હોલનું  
ઉદ્ઘાટન આદરણીય વડાપ્રધાન શ્રી નરેન્દ્રભાઈ મોદીના વરદ હસ્તે  
સપ્ટેમ્બર ૨૦૧૩ માં કરવામાં આવ્યું હતું. હાલમાં આ  
એસોશીએશનમાં અંદાજે ૧૩૦૦૦ સભ્યો છે. અને સભ્ય ફી  
માત્ર રૂ.૧૦૦૦/- છે. શ્રી રોહિતભાઈને જીવનમાં વધુને વધુ  
પ્રગતિ વાંચ્છતા શ્રી પાટણ જૈન મંડળ અભિનંદન સહ શુભેચ્છા  
પાઠવે છે.

## નાતી વયે મોટી ઉપલબ્ધિ : હાર્દિક અભિનંદન

પાટણ, ઢંઢેરવાડો, હાલ હયુજસ રોડ, મુંબઈના રહેવાસી શ્રીમતી  
ઉર્મીલાબેન તથા શ્રી કીર્તિલાલ ડાહ્યાલાલ શાહની સુપૌત્રી તથા શ્રીમતી  
પૌલોમીબેન તથા શ્રી કલ્પેશભાઈ શાહની આત્મજા ચિ.હર્ષીએ ભાતખંડે  
યુનિવર્સિટી (લખનઉ)ના નેજા હેઠળ ભારતીય વિદ્યાભવનમાંથી સંગીત  
વિશારદની ડીગ્રી પ્રાપ્ત કરી છે.

માત્ર ચાર વર્ષની વયે હોબી કલાસમાંથી તેની સંગીત યાત્રા શરુ  
થઈ હતી. સૂર, લય અને કંઠના કામણ આ મુગ્ધાને જન્મજાત જ પ્રાપ્ત  
થયા છે. સ્વાભાવિક પણે ચિ.હર્ષીની સંનિષ્ઠતા સાથે દાદા, દાદી,  
માતા અને પિતા સાથે સમસ્ત પરિવારનો ભોગ આ સફળતા પાછળ  
અદ્ભુત અને અનન્ય રહ્યો. ઉડાણપૂર્વક વિવિધ કલાસીકલ રાગો, વોઈસ  
કલ્પર તથા ગુજરાતી સુગમ સંગીતનું જ્ઞાન અનુક્રમે ચિ.હર્ષીના ગુરૂમાતા  
શ્રીમતી ભાવનાબેન દિક્ષિત, શ્રીમતી મોહિનીબેન મિશ્રા તથા શ્રીમતી  
બીજલ દેસાઈ (પાર્શ્વગાયક શ્રી પુરૂષોત્તમ ઉપાધ્યાયની સુપુત્રી) દ્વારા  
પ્રાપ્ત કર્યું છે. હાલમાં કમર્શીયલ આર્ટસના છેલ્લા વર્ષમાં રચના  
કોલેજમાં અભ્યાસ કરતી ચિ.હર્ષીની મનોકામના સંગીતમાં એમ.એ.  
નિપુણ કરવાની છે. ચિ.હર્ષીની ગાયકી, સૂર, સ્વર અને લય આપણને  
સારેગમની અનેરી દુનિયાનું રસપાન કરાવવની અદ્ભુત ક્ષમતા ધરાવે  
છે.

ચિ.હર્ષીની મુગ્ધ વયમાં વિશારદની આ અનેરી સિધ્ધિએ માત્ર  
પરિવારને જ નહિ સમાજ અને સંસ્થાને પણ ગૌરવ અને ગર્વ અપાવેલ  
છે. સંસ્થા ચિ.હર્ષીને ખુબ ખુબ અભિનંદન સહ શુભેચ્છા પાઠવે છે.

## દુઃખદ નિધન

શ્રી પાટણ જૈન મંડળના પૂર્વ ટ્રસ્ટી, માજી ઉપપ્રમુખ તથા વ્યવસ્થાપક સમિતિના આજીવન સભાસદ શ્રી નવીનચંદ્ર ખુબચંદ શાહ (ઢંઢેરવાડો) હાલ મરીન ડ્રાઈવનું તા.૧૮-૦૬-૨૦૧૪ ના દિને ૭૮ વર્ષની જૈફ વયે થયેલ દુઃખદ નિધનની સખેદ નોંધ લેતાં, મંડળ અને સમાજ ઉડી આઘાતની લાગણી અનુભવે છે.

શ્રી નવીનભાઈએ મંડળની વ્યવસ્થાપક સમિતિમાં સને ૧૯૭૪ થી જોડાઈ સતત ૪૦ વર્ષ સુધી સંસ્થાના તેમજ સમાજ વિકાસ કાર્યોમાં વિશિષ્ટ યોગદાન પ્રદાન કરેલ છે. તેઓશ્રીએ સને ૨૦૦૦-૦૧ થી સને ૨૦૦૨-૨૦૦૩ ના વર્ષો દરમ્યાન ઉપપ્રમુખપદે તથા સને ૨૦૦૩-૨૦૦૪ થી સને ૨૦૧૧-૧૨ ના વર્ષો દરમ્યાન ટ્રસ્ટી પદે રહી સક્રિય રસ લઈ ધ્યાનાકર્ષક સેવાઓ પુરી પાડી હતી.

સંસ્થાના આઘદાતા સદગત શ્રી ખુબચંદ સરૂપચંદ શાહના અવિસ્મરણીય યોગદાન દ્વારા ૭ દાયકા અગાઉ મરીન ડ્રાઈવ જેવા પ્રતિષ્ઠિત વિસ્તારમાં બંધાયેલ ત્રણ મકાનો પૈકીના મકાન નં.૨ તથા ૩ ના રહીશોના નાના-મોટા પ્રશ્નોના નિરાકરણમાં પ્રેરણાદાયી માર્ગદર્શન આપી સમાધાનમાં તેમનો ફાળો અનન્ય રહ્યો હતો.

સદગતશ્રી દ્વારા સંસ્થાના સમાજ વિકાસ ફંડમાં તથા અન્ય પ્રવૃત્તિઓમાં અપૂર્વ આર્થિક યોગદાન પ્રાપ્ત થયું હતું.

શ્રી નવીનભાઈના મિલનસાર સ્વભાવના પરિણામે તેમનું મિત્ર વર્તુળ વિસ્તાર પામેલ. મંડળના શુભેચ્છક અને દાતાશ્રીના અવસાનથી સંસ્થાને ન પુરાય તેવી ખોટ પડેલ છે.

પરિવારના મોભી એવા સદગતશ્રીના નિધનથી પરિવારજનો પર આવી પડેલ દુઃખમાં મંડળના હોદ્દેદારો, ટ્રસ્ટીઓ તથા વ્યવસ્થાપક સમિતિના સભ્યો સંવેદના વ્યક્ત કરતાં તેમના આત્માને પરમ શાંતિ પ્રાપ્ત થાઓ તેવી પ્રભુને પ્રાર્થના કરે છે..

□ શ્રી પાટણ જૈન મંડળ

## મા તે મા

દરેક વ્યક્તિ નાનપણથી મહાન હોતી નથી. જન્મ સમયે માત્ર નિર્દોષ શિશુ જ હોય છે. આ શિશુને સુસંસ્કારોથી મહાન બનાવે છે મા. મા એક એવી ઋતુ છે કે જેને જીવનમાં ક્યારેય પાનખર આવતી નથી. વસંતઋતુમાં જેમ સુગંધીત પુષ્પોથી બાગ મહંકી ઉઠે છે તેમ પોતાના બાળકને જોતા વાત્સલ્યમાં આનંદિત થાય છે. મા દુઃખનું ઔષધ અને સુખનું ઝરણું છે. બીમાર કે દુઃખી માણસના હોઠ પર પહેલો શબ્દ 'મા' જ આવે છે. માની મમતાનું બુંદ સાગરથી પણ મોટું છે. 'ગોળ વિના મોળો કંસાર, મા વિના સુનો સંસાર'. મા વિનાનું ઘર એટલે ધબકાર વગરનું હૃદય. ભગવાનને ભજવાથી મા નથી મળતી પણ માને ભજવાથી ભગવાન મળે છે. મા એટલે પ્રેમ, કરૂણા, સહાનુભૂતિ અને ક્ષમાનો દરિયો. જગતમાં બધાના ઋણ ચુકવાય પણ માનું ઋણ કદી પણ ચૂકવી શકાતું નથી. જીવનમાં યોવન ચાલ્યું જાય. પ્રેમ ઓસરી જાય, મિત્રતા તૂટી જાય પણ માનો પ્રેમ તો અવિચલ જ રહે છે. માની મમતાનો કોઈ મોલ નથી. જગતમાં એનો કોઈ તોલ જ નથી. મા જિંદગીની જડીબુટ્ટી છે.

દરેક મહાપુરુષોની પાછળ પ્રેરણા અને સમર્પણ આપનારી માતા જ છે. મા એટલે વહાલનો વડલો. મા એટલે વાત્સલ્ય મંદિર કેરો દીવો. ગમે તેટલા વા-વંટોળિયા આવે તો ય દિવાની જ્યોત ઝગમગ થાય છે. કહેવાય છે કે સો શિક્ષકોની ગરજ સારે છે મા. માને તો કેટકેટલાય વિશેષણોથી નવાજાએ તો પણ ઓછા જ પડે. માતા પૃથ્વી સમાન છે. જેમ પૃથ્વી ટાઢ, તડકો, વાવાઝોડા, વરસાદ બધું જ સહન કરે છે તેમ મા પણ બાળકોના અપમાનો, તોછડાઈ, ઉધ્ધતાઈ વગેરે ઘણું સહન કરીને બાળકોને સર્વાંગી સદગુણી સભ્ય બનાવે છે અને તેના જીવનને બોધ આપી સાચો રાહ જ બતાવે છે. સાચે જ કોઈ કવિએ કહ્યું છે કે, 'જનની જોડ સખી નહિ જડે રે લોલ'.

મા વિષે લખવામાં કલમ નાની પડે, શબ્દો ઓછા પડે. ગુણો ગાવામાં જીભ નાની પડે. એક નામાંકિત વ્યક્તિએ કહ્યું છે કે ભગવાન બધે પહોંચી ન શકે તેથી તેણે મમતાળુ મા બનાવી છે. સાચે જ યથાર્થ છે.

□ શ્રીમતી ઉર્મિલા ધીરેન્દ્ર ઝવેરી

## શ્રદ્ધાંજલિ

સમાજની નીચે જણાવેલ વ્યક્તિઓના દુઃખદ અવસાનની સખેદ નોંધ લઈ, પરિવારના દુઃખમાં સહભાગી થઈ સંવેદનાની લાગણી વ્યક્ત કરીએ છીએ. પરમકૃપાળુ પરમાત્મા સદગતના આત્માને ચિરશાંતિ અર્પે એ જ પ્રાર્થના!

જ્ઞાતિ	મહોલ્લો	સ્વર્ગસ્થનું નામ	વય	સ્થળ	તારીખ	તિથિ
વિશાશ્રીમાળી	ઢંઢેરવાડો	ભરતકુમાર સેવંતીલાલ શાહ	૭૦	તારદેવ-મુંબઈ	૨૨-૦૫-૨૦૧૪	વૈશાખ સુદ-૦૯
દશા શ્રીમાળી	કેશુશેઠનો પાડો	અશોકભાઈ રસિકલાલ શાહ	૭૧	વાશી-મુંબઈ	૨૫-૦૫-૨૦૧૪	વૈશાખ વદ-૧૨
દશા શ્રીમાળી	વસાવાડો	રસિકલાલ જેઠાલાલ શાહ	૮૧	યુ.એસ.એ.	૩૦-૦૫-૨૦૧૪	જેઠ સુદ-૦૨
વિશાશ્રીમાળી	ખેતરવસી શામળાજીની શેરી	પુષ્પાબેન કેશવલાલ શાહ*	૭૯	મરીન ડ્રાઈવ-મુંબઈ	૦૪-૦૬-૨૦૧૪	જેઠ સુદ-૦૬
વિશા ઓસવાલ	ઝવેરીવાડો	રાજેન્દ્રભાઈ ગભરૂચંદ શાહ	૭૬	વિલેપાર્લે-મુંબઈ	૦૫-૦૬-૨૦૧૪	જેઠ સુદ-૦૭
સાલવી	સાલવીવાડો	બિપિનચંદ્ર લહેરચંદ સાલવી	૭૯	અંધેરી-મુંબઈ	૦૬-૦૬-૨૦૧૪	જેઠ સુદ-૦૮
વિશાશ્રીમાળી	મહાલક્ષ્મી માતાનો પાડો	જસવંતભાઈ હીમતલાલ શાહ	૭૩	વિલેપાર્લે-મુંબઈ	૧૧-૦૬-૨૦૧૪	જેઠ સુદ-૧૩
દશા પોરવાળ	વસાવાડો	વિઘ્નતભાઈ પ્રેમચંદ શાહ	૬૦	મરીન ડ્રાઈવ-મુંબઈ	૧૪-૦૬-૨૦૧૪	જેઠ સુદ-૧૫
વિશાશ્રીમાળી	ઢંઢેર વાડો	નવીનચંદ્ર ખુબચંદ શાહ	૭૮	મરીન ડ્રાઈવ-મુંબઈ	૧૮-૦૬-૨૦૧૪	જેઠ વદ-૦૪

\* ચક્ષુદાન કરેલ છે. \* દેહદાન કરેલ છે ● યુવાનીમાં રક્તદાન ● મૃત્યુ બાદ ચક્ષુદાન ● ત્વચાદાન ● અંગદાન \*\* દેહદાન કરો અને કરાવો

## સામાર-સ્વીકાર

### રીવોલ્વીંગ (એજ્યુકેશન) ફંડ

- ૫૦૦૦૦૦ સ્વ. શ્રીમતી વસુમતીબેન ફકીરચંદ શાહના તા. ૧૪-૦૬ ના જન્મદિન નિમિત્તે  
હસ્તે : શ્રી સમીરભાઈ ફકીરચંદ શાહ (ચોધરીનીશેરી)
- ૫૦૦૦૦૦ સ્વ. શ્રી વિનોદભાઈ હીરાલાલ શાહ (લાદીવાલા)ના સ્મરણાર્થે  
હસ્તે : શ્રીમતી કિરણબેન તથા શ્રી પ્રણયકુમાર વિનોદભાઈ શાહ (કનાસાનો પાડો)

### અતિથિગૃહ રીનોવેશન ભેટ

- ૧૫૦૦૦૦ શ્રીમતી નિર્મળાબેન ચંદ્રકાંત ચીમનલાલ શાહ (પોળની શેરી)  
૧૫૦૦૦૦ શ્રીમતી કુસુમબેન શાંતિલાલ પોપતલાલ શાહ (પોળની શેરી)

### મેડિકલ કોરપસ ફંડ

- ૧૦૦૦૦૦ શ્રીમતી જયાબેન કીર્તિલાલ શાહ  
સ્વ. શ્રી શૈલેષભાઈ કીર્તિલાલ શાહની પુણ્ય સ્મૃતિમાં  
(કોકાનો પાડો)

### સિદ્ધહૈમ જ્ઞાનપીઠ ભેટ

- ૩૧૦૦૦ શ્રીમતી દમયંતીબેન મંગળભાઈ શાહ (લખીયાર વાડો)

### શિક્ષણ સહાય ભેટ

- ૫૦૦૧ શ્રી પ્રદીપભાઈ કીર્તિલાલ શાહ  
ચિ. નીતિના લગ્ન પ્રસંગે (મારફતિયા મહેતાનો પાડો)
- ૫૦૦૧ શ્રી રાજેન્દ્રભાઈ ભગુભાઈ શાહ  
ચિ. ગોરવને ઘરે પુત્રી દિયા તથા ચિ. સચીનના ઘરે પુત્ર રેયાંશના જન્મની ખુશાલીમાં (વખતજીની શેરી)

### વિકલાંગ ઉત્કર્ષ ભેટ

- ૫૦૦૧ શ્રી રાજેન્દ્રભાઈ ભગુભાઈ શાહ  
સ્વ. શ્રીમતી હીરાબેન પોપટલાલ શાહના સ્મરણાર્થે  
(વખતજીની શેરી)

## દિશાના બાળકોનું સ્નેહમિલન

તા.૧૩-૦૬-૨૦૧૪ ના શુક્રવારના રોજ મુંબઈની પ્રતિષ્ઠિત અને નામાંકિત W.I.A.A. Club (મલબાર હીલ ક્લબ)ના સેક્રેટરી શ્રી નિતીનભાઈના પ્રયાસોથી એક સુંદર મજાના સ્નેહમિલનનું આયોજન શક્ય બન્યું.

ચા-બીસ્કીટથી ચાલુ થયો પ્રોગ્રામ અને ડી.જી.ના તાલે બધાએ ઝુમવાનું ચાલુ કર્યું અને ગેમ રમાડવા માટે એન્કર પર્સન હાજર જ હતો. બે કલાક સુધી એક પછી એક ગેમ રમાડવાનું ચાલુ થયું જેમાં બાળકો સાથે પેરેન્ટ્સ પણ ટોટલ ઈન્વોલ રહ્યા. જેમાં ગીતા દત્તાણી તરફથી દરેક બાળકને ગીફ્ટ આપવામાં આવી. ત્યારબાદ રસ-પુરીનું જમણ અને પછી ડેઝર્ટમાં ચોકોબાર

આ પ્રોગ્રામમાં શ્રી લલીતભાઈ, શ્રીમતી પ્રફુલ્લાબેન, શ્રી સેવંતીભાઈ, શ્રી દિલીપભાઈ, શ્રી ભદ્રકાંતભાઈ, શ્રી વર્ધમાનભાઈ, શ્રી ભદ્રકુમારભાઈ, શ્રીમતી પ્રમીલાબેન, શ્રીમતી પન્નાબેન, શ્રીમતી ચારુબેન, શ્રી પંકજભાઈ, શ્રીમતી નીતુબેન, શ્રીમતી કોકીલાબેન, શ્રીમતી હીનાબેન, શ્રી વિનોદભાઈ વિ. એ ઉપસ્થિત રહીને બાળકોને પ્રોત્સાહન પુરૂ પાડ્યું હતું.

શ્રી પંકજભાઈ પનાલાલ - શ્રીમતી (ડો.) સરોજબેન સંઘવી, શ્રીમતી સ્મીતાબેન અરવિંદભાઈ (કપુર મહેતાનો પાડો)એ દિશાના બાળકોએ બનાવેલ ધુપના નવા મેમ્બર તરીકેના નામો જાહેર કર્યા. જે ધુપના બાર માસના ૧૦૦ ડબ્બાની ડીલીવરી.તેઓ જણાવશે તે જિનાલય ખાતે પહોંચાડવામાં આવશે. દિશાના બાળકોને પ્રોત્સાહીત અને પગભર કરવા આપ પણ આ યોજનામાં વાર્ષિક રૂ.૧૫,૦૦૦/- ના યોગદાન દ્વારા સહાયક બની શકો છો.

### મંડળના સામાન્ય સભાસદો બેગ

શ્રી પાટણ જૈન મંડળના જે સામાન્ય સભાસદોનું ત્રિવાર્ષિક લવાજમ તા. ૩૧-૦૩-૨૦૧૪ના દિને પૂરું થયેલ છે તેઓએ તા. ૦૧-૦૪-૨૦૧૪થી શરૂ થતા નવા સત્ર માટેનું ત્રિવાર્ષિક લવાજમ રૂ. ૧૫૦/- સમયસર ભરવું આવશ્યક છે.

મંડળના મુખ્ય કાર્યાલય, મરીનડ્રાઈવ ઉપરાંત ગોરેગામ તથા રતનનગર, બોરીવલી અને પાટણ ખાતેના કાર્યાલયમાં પણ આપના લવાજમની રકમ ભરી શકો છો.

### માનદમંત્રી (એડમિનિસ્ટ્રેશન)

## સિદ્ધહૈમ જ્ઞાનપીઠ - પાટણ

- શ્રી રમણલાલ શાહ (પ્રદીપકુમાર એન્ડ કું.) રિલીજીયસ ટ્રસ્ટ (કુંભારીયા પાડો)
- શ્રી કેશવલાલ કીલાચંદ ચેરીટેબલ ટ્રસ્ટ (કુંભારીયા પાડો)
- મે. કે. સેવંતીલાલ એન્ડ કું. (ચિતારાની ખડકી)
- મે. મિલન જવેલર્સ (ઝવેરી વાડો)
- શ્રી ચિરાગભાઈ દિનેશભાઈ શાંતિલાલ શાહ (બ્રાહ્મણ વાડો)
- શ્રી દિનેશભાઈ રસિકલાલ શાહ (ડંક મહેતાનો પાડો)
- શ્રી યશવંતભાઈ હરિલાલ ઝવેરી (બ્રાહ્મણ વાડો)

સાધુ-સાધ્વીજી ભગવંતો અને મુમુક્ષુઓને શ્રુતજ્ઞાન પ્રદાન માટે આર્થિક સહયોગ આપનાર મહાનુભાવો

- શ્રી મહાસુખલાલ પોપટલાલ શાહ (વાસુપૂજ્યની શેરી)
- શ્રી દિનેશભાઈ શાંતિલાલ શાહ (પોળની શેરી)
- શ્રી વિમલનાથ જૈન આરાધક સંઘ (વાલકેશ્વર)
- શ્રી જવાહર નગર જૈન શ્વેતાબર મૂર્તિપૂજક સંઘ (ગોરેગામ)
- શ્રી શિરીષભાઈ રસિકલાલ શાહ પરિવાર (ઝવેરીવાડો) કલકત્તા
- શ્રી પ્રમોદભાઈ મણિલાલ શાહ (ખેતરવસી)
- શ્રીમતી દમયંતીબેન મંગળભાઈ શાહ (લખીયાર વાડો)

વિવિધ સંઘોના ટ્રસ્ટીઓને આગ્રહભરી વિનંતી આપના જ્ઞાન ખાતાના ફંડમાંથી સિદ્ધહૈમ જ્ઞાનપીઠ માટે દાન આવકાર્યું



**SHREE PATAN JAIN MANDAL**

**SAMAJ VIKAS FUND**

**MEDICINE (DAWA) SAHAY YOJNA & PUBLIC HEALTH CARE CENTRE FUND**

SHRI PRAVINCHANDRA KESARICHAND SHAH Rs. 1.01 CRORE  
BY SHRI TUSHARBHAI AND SHRI JAYESHBHAI [Dhandherwado]

**EDUCATION SAHAY CORPUS FUND**

SEVANTILAL KANTILAL TRUST Rs. 80 LACS

**SAMAJ VIKAS CORPUS FUND**

SMT MINABEN & SHRI NITINBHAI JAYANTILAL  
GABHRUCHAND SHAH & FAMILY USA (Khetarvasi) Rs. 54 LACS

- Smt. Subhadraben Ramanlal Shah Charitable Trust, Kumbharia Pado
- Shri Mafatal Chudghar Charitable Trust, Chodhrini Sheri
- Babu Panalal Poonamchand Charitable Trust, Khajurino Pado
- Babu Saheb Nanakchandji Pooranchandji Trust, Khajurino Pado
- Babu Jivanlal Panalal Trust, Khajurino Pado
- Smt. Gunvantiben Pravinchandra Keshrichand Shah, Dhandhervado
- Late Shri Pramodbhai Bhogilal Jhaveri (Sayba), (Chodhrini Sheri)  
By : Smt. Maltiben, Smt. Falguniben & Shri Devangbhai Jhaveri
- Smt. Kusumben Rasiklal Himatlal Shah, Dank Mahetano Pado  
By : Shrimati Kalpnaben, Shrimati Ashaben, Shrimati Meetaben
- Smt. Hansaben Rameshchandra Popatlal Shah,  
By : Shri Jitenbhai, Kanasano Pado
- Shri Harsukhlal Bapulal Shah and Shrimati Rasilaben Harsukhlal Shah,  
By : Shri Nirmalabhai, Shri Anilbhai, Shri Jayeshbhai & Shri Shirishbhai,  
Lakhiyar Vado/Kanasano Pado
- Smt. Nirmalaben Ravindrabhai Mohanlal Shah, Khajurino Pado
- Smt. Hasumatiben Rameshchandra Bapulal Shah,  
By : Shrimati Moniakben Sanjaybhai Shah, Dank Mahetano Pado
- Smt. Gulabben Ramanlal Shah, Vakhatjini Sheri  
By : Shri Hitenbhai Pravinchandra Shah
- Shri Rameshchandra Chhabildas Zaveri, Manmohanjini Sheri
- Shri Virendrabhai Popatlal Shah, Mallatno Pado
- Shri Maulikkumar, Divyabalaben, Navinbhai Shah, Pole ni Sheri
- Shri Deepakbhai Champaklal Jhaveri (Manmohanjini Sheri)By: AashishJhaveri
- Shri Kirtilal Somchand Shah, Kokano Pado
- Smt. Vasumatiben Sevantilal Shah, Chitarani Khadki
- Smt. Premlatiben & Shri Pratapbhai Punamchand Jaswa (Kasumbia Vado)
- Smt. Lilavatiben Panalal Manilal Shah, Vasavado
- Smt. Hansaben Manaharlal Keshavlal Shah, Lahiarvado
- Late Shri Balubhai Chhotalal Shah,  
By : Smt. Hansaben, Khadakhotdi no Pado
- Shri Sureshbhai Chimanlal Choksi, Zaveri Vado
- Shri Rakeshbhai Kantilal Shah-Chowpatty.  
In Memory of Smt. Geetaben Rakeshbhai Shah
- Late Shri Sevantilal Chhaganlal Shah  
By: Shri Sharadbhai and Shri Harshadbhai (Tamboli Vado)
- A Well-Wisher
- Shri Shirishbhai Mafatalal Shah, Panchoti Pado
- Smt. Manjulaben Dilipbhai Mohanlal Hemchand Shah,  
Marfatia Mehtano Pado

**REVOLVING FUND : Target Rs. 5 Crores**

**To provide interest free Educational Loan**

DONOR	Donation In 5 Yrs.
Smt. Subhadraben Ramanlal Popatlal Shah, Kumbharia Pado	Rs. 25 Lakhs
Smt. Bhagwatiben Vinodbhai Matlivala, Kanasano Pado by Shri Daneshbhai, Shri Bhagyeshbhai, Shri Sureshbhai, Shri Dhirenabhai	Rs. 25 Lakhs
Babu Panalal Punamchand Charitable Fund, Khajurino Pado	Rs. 15 Lakhs
Late Smt. Kamalaben & Shri Kantilal Prabhudas Jhaveri (Dhandher Vado) By Shri Samir Chandrakant Jhaveri	Rs. 11 Lakhs
Dr. Mahendrabhai Chandulal Shah & Dr. Lilaben M. Shah,USA (Lakhiar Wado)	Rs. 10 Lakhs
Late Smt. Jasudben Jamnadas Jhaveri & Late Jamnadas Umedchand Jhaveri (Dhandher Wado) By Late Saraswatiben Jamnadas Jhaveri through her will	Rs. 10 Lakhs
Smt. Kanchanben Kantilal Jhaveri (Maniyati Pado) by Smt. Neenaben, Smt. Kalpanaben.	Rs. 5 Lakhs
Shri Keshavlal Kilachand Charitable Trust Kumbharia Pado	Rs. 5 Lakhs
Smt. Gulabben Chimanlal Valamji Choksi By Smt. Vinaben Sureshbhai Choksi (Zaveri Vado)	Rs. 5 Lakhs
Dr. Smt. Kunjbalaben & Dr. Vijaybhai Jayantilal Patni (Manmohanji ni Sheri)	Rs. 5 Lakhs
Smt. Rohiniben Vikrambhai Shah (Dank Mehtano Pado) (In her Memory) By Shri Ronakbhai, Smt. Darshnaben, Shri Shrenikbhai & Smt. Komalben	Rs. 5 Lakhs
Late Smt. Kusumben Vrajlal Shah & Vrajlal Jesinglal Shah (Jafujiwala) (Tamboli Vado)	Rs. 5 Lakhs
Late Smt. Vasumatiben Fakirchand Shah By Shri Samir Fakirchand Shah (Chodhrini Sheri)	Rs. 5 Lakhs
Late Shri Vinodbhai Hiralal Shah (Ladiwala) By Smt. Kiranben & Shri Pranaybhai (Kanasano Pado)	Rs. 5 Lakhs
Smt. Taraben Sevantilal Nathalal Khandwala (Keshu Sheth no pado) By Shri Kandarpbhai	Rs. 12 Lakhs

**MEMORIAL FUND**

NAME OF THE DONOR	DONATION
• Smt. Pannaben Kapoorchandbhai Sonawala, Manmohanjini Sheri	Rs. 8 Crores
• Smt. Nirmalaben (Deviben), Shamlaji ni Sheri. In memory of Late Shri Dhirajlal Popatlal Shah	Rs. 10 Lakhs

The donors donating in **MEMORIAL FUND** through their will -- it can be utilised for special activities of the **MANDAL**

TO,

